



# Шлях Молодзі

## Ślach Młodzi

ІЛЮСТРАВАНЫ ЧАСАПІС БЕЛАРУСКАЙ МОЛАДЗІ

## Вітаем „Шлях Беларускага Студэнта“!

Цяпер вельмі часта з боку старэйшых людзей можна спаткаць нараканьні на моладзь, што яна бязідэйная, распусная, маладзейная і г. д. Фактычна, нараканьні гэтакія, да некаторай меры, зьяўляюцца традыцыяй. Бо заўсёды людзям старэйшым здаецца, што іхняя моладасьць была далёка больш вартаснай, а нават культурнейшай, чымся моладасьць наступных пакаленьняў. Але ня будзем тут бараніць сучаснае моладзі „традыцыяй нараканьняў“, а паставім адкрыта пытаньне, ці сапраўды так кепска ёсьць з нашым маладым пакаленьнем?

Вось-жа — і так і не! Закіду бязідэовасьці, дэмаралізацыі і бяздзейнасьці, бязумоўна, усёй моладзі ставіць ня можна, бо ёсьць аднак шмат маладых людзей ідэйных, якія працуюць для справы грамадзкае агульна-народнае і нават церпяць за гэта. Але ўсё-ж такія кажуць, што людзі драбнеюць, і то драбнеюць ня толькі фізычна, але і духова. І сучаснаму пакаленьню моладзі, агулам бяручы, можна далёка больш зрабіць закідаў, чымся пакаленьням папярэднім. Возьмем напрыклад моладзь студэнцкую. Хто-бы перад сусьветнай вайной спадзяваўся, што студэнт возьме кій і кінецца на работніка, ці селяніна, калі той будзе дэманстраваць сваю клясавую прыналежнасьць, свае перакананьні і т. п. Або хто думаў-бы, што студэнты пойдучь біць шыбы? Такія думкі нават былі-б абразам для таго-часнага студэнта, бо ён думаў аб справах вышэйшых, ён ішоў у народ, у працуючыя масы і стараўся ім памагаць і паляпшаць

іх быт. Сяньня мы бачым зусім што іншае. Сяньня ўжо нават людзі і ня дзівацца, калі студэнты б'юць шыбы, або нападаюць на работнікаў. Праўда, мы беларусы можам яшчэ цешыцца, што беларускія студэнты не парвалі зусім з прадваеннымі прыгожымі студэнцкімі імкненьнямі. Інашым студэнтам ня страшны мазалі, і ня стыдаюцца іх. Аднак-жа духовае здрабненьне праяўляецца і сярод нашае моладзі. Нават сярод беларускіх студэнтаў можам ужо спаткаць людзей бяз энэргіі, без амбіцыі, нясьмелых і няшчырых нават у адносінах да сваіх калегаў. Вельмі характэрна выявілася гэта між іншым на адным сходзе.

Выбіралі старшыню арганізацыі. Кандыдатаў было шмат, але адзін толькі прыняў кандыдатуру і яго выбралі аклямацыяй. Аднак выбраны старшыня меў сваю амбіцыю і хацеў ведаць, у якіх варунках ён сапраўды выбраны, ды колькі мае сабе прыхільнікаў, а колькі апазыцыянэраў і зажадаў правядзеньня галасаваньня. Кіраўнік сходу, за згодай усіх прысутных, правёў галасаваньне адкрытае. І проціў выбранага старшыні адкрыта галасавалі толькі адзін студэнт. Такі аднак вынік галасаваньня не здаволіў выбранага і ён папрасіў зрабіць галасаваньне тайнае. І ўжо ў тайным галасаваньні праціўнікаў аказалася 9-цёх.

Такі маленькі і здавалася-б малаважны абразок гаворыць вельмі многа. Людзямі паважнымі тут, ясна, паказаліся старшыня, ягоныя староньнікі, што галасавалі за яго тайна і той апазыцыянэр, што адкрыта галаса-

ваў проціў. З гэтым апазыцыянэрам, калі ён такім ёсьць з пракананьня, а ня з іншых вонкавых прычынаў, ці з прычыны пераросту амбіцыі, — што ёсьць рысай бязумоўна ад'ёмнай, — можна працаваць, з такімі апазыцыянэрамі трэба лічыцца, цаніць іх і нават шанаваць. Людзі, якія ўсё робяць спадцішка, гуляюць у канспірацыю тады, калі няма абсалютна патрэбы, гэта людзі непаважныя, а нават небясьпечныя, бо няшчырыя. У людзей-жа няшчырых, закрытых, бяз цывільнае адвагі, праяўляюцца і іншыя ад'ёмныя рысы. У такіх тыпаў цяжка ўбачыць граніцу добра і зла, бо няведама, дзе праца сапраўды шчырая, карысная, а дзе падступ і правакацыя. Урэшце, ці будзе якая карысьць грамадзянству, народу, з тых адзінак, каторыя ня могуць шчыра выказацца ў сваім асяродзьдзі, у асяродзьдзі сваіх калегаў, дзе ім за гэта нічога не гразіць? — Хіба што не. Мне здаецца, што такія людзі прад сільнымі гэтага сьвету гатовы забыцца нават свайго ўласнага імя, а ня толькі стаць у абароне агульных інтарэсаў. Людзі, якія робяць усё спадцішка, бязіменна, „з-заплоту“, найчасцей за плотам і астаюцца.

Усё гэта прыйшлося разважаць спаткаўшыся з праектам стварэньня органу беларускага студэнцтва. І сапраўды, дужа цешымся, што знайшлася такая група студэнтаў, якая хоча ўзяцца за працу, якая ставіць сабе высокія ідэалы нацыянальнае беларускае працы, а так-жа імкнецца да стварэньня кадраў маладых ідэйных, стойкіх змагароў

Дзяржаўна-  
бібліятэка ЛОС.



## З цыкля ей

\* \* \*

Я ад цябе нічога не хачу...  
і даць табе —

ня дам нічога, —  
дык не стаі ты мне ўваччу  
і не заві з сабой ў дарогу,

Празытых дзён нам не вярнуць,  
і на т вяртаць было-б ня трэба.  
Мы пракладаем новы пуць  
да сонца, радасці і хлеба.

Ў радох ты нашых не ўстаіш,—  
ты для таго за надта квола, —  
нашто дарма ісьці на крыж,  
жыццё, —

разумна і вясёла.

Дык не заві мяне з сабой...  
Няхай расходзяцца дарогі.  
Ты—ў прыстань, дзе залёг спакой,  
я — праз барацьбу —

да перамогі.

М. МАШАРА

для добра агульнага і для добра  
Беларускага Народу. Ахвотна  
йдучы на спатканьне гэтай гру-  
пе студэнтаў, якую прадстаўляе  
Рэдакцыйная Калегія далучанага  
да гэтага нумару „Шляху Мола-  
дзі“ дадатку „Шляху Беларуска-  
га Студэнта“ — вітаем яе і жа-  
даем плоднае працы!..

Вітаем і жадаем, каб перад-  
усім „Шлях Беларускага Студэн-  
та“ прычыніўся да таго, каб з бе-  
ларускае студэнцкае моладзі вы-  
ходзілі добрыя, чэсныя, ахвяр-  
ныя, адважныя і стойкія белару-  
сы, годныя імя сыноў Беларускага  
Народу!..

Я. Н.

Дамітаемся беларускага  
ліцэю!..

Школьны год канчаецца. Моладзі і бацьком паўстаюць новыя  
хлопаты. Адны пераходзяць з аднае клясы ў другую, другія аста-  
юцца ў тых самых клясах што былі, трэція канчаюць адны шко-  
лы і шукаюць другіх, а колькі-ж ёсьць такіх, што хацелі-б ву-  
чыцца, хацелі-б ісьці наперад, але ня маюць дзе і за што!.. Сумныя  
разважаньні!.. Сумныя яны асабліва для нас беларусаў... У нас мо-  
жа найбольш адчуваецца гэта нястача, нястача школаў, школаў  
у роднай беларускай мове і магчымасьцяў матарыяльных, без ка-  
торых у сучасных абставінах нельга здабыць навукі. Успамінаем  
гэтае пытаньне не дзеля пустое дэклімацыі, а дзеля таго, каб  
прыпомніць усім, каторыя кіруюць культурным жыццём, што мо-  
ладзь беларуская патрабуе асьветы, роднае беларускае школы па-  
чаткавае і сярэдняе, што моладзь гэта часта бродзіць у пацёмках  
і выходзіць на блудны цёмны шлях разбою і дэмаралізацыі.

Тымчасам абыймо беларускае школы ўсьцяж зьмяняецца.  
Рэформа сярэдняга школьніцтва абцяла і беларускай гімназіі ў Вільні  
старэйшыя клясы, на іх-жа месца дасюль не паўстаў ліцэй. Не  
дапускаем думкі, каб нагода рэформы школьніцтва ў Польскім Га-  
спадарстве была выкарыстана дзеля таго, каб беларусам сталася  
крыўда, тым больш, што быццам былі з боку школьных уладаў  
абцяганьні, што беларускі ліцэй агульна-навукавы будзе адчынены.  
У кожным разе тое, што дагэтуль яго няма, абвявае сумам кож-  
нага беларуса.

Адчуваецца так-жа вялікая патрэба адчынення раўналежных  
клясаў у беларускай віленскай гімназіі, да якое кандыдатаў пры-  
бывае штораз больш.

Беларускае грамадзянства ня маючы цяпер, пасля ліквідацыяў,  
сваіх беларускіх арганізацыяў, ня мае нават магчымасьці належна  
выявіць сваіх жаданьняў. Ня гледзячы на гэта, жаданьне сваіх бе-  
ларускіх школаў як у народзе, так і ў кругох беларускае інтэлі-  
генцыі ёсьць вялікае і яно не загіне, не заглохне!..

Канстытуцыя Рэчыпаспалітай гаварыць усім грамадзянам  
правы на разьвіцьцё свае культуры, а таксама і правы да школы  
ў роднай мове. Дзеля гэтага чуюцца ў абавязку прыпомніць аб волі  
беларусаў грамадзян Польскага Гаспадарства.

РЕДАКЦЫЙНАЯ КАЛЕГІЯ  
„ШЛЯХУ МОЛАДЗІ“.

Dr. Jadviha i Stanisław Hrynkievičy

## Umowy i zahady nieabchodnyja dla zdaroŭja

## Hygijena spażywieckich praduktaŭ

Bulba. Bulba byvaje časta pryčynaju atručań-  
nia, bo мае ў sabie asablivuju substancyju — so-  
laninu. Znachodzicca henaja atruta ў rastkach, lupi-  
nie i małodaj bulbie. Atručańnie bulbaju bačym naj-  
čасьciej viasnoju i na pačatku leta, kali najčасьciej  
biarecca małodaja bulba.

Paračy bulbu, nia možna nakryvać jaje zachut-  
ka nakryŭkaju, inakš astajecca ў joj ūsia atruta.  
Taksama i koŭnaja jaryna, kali jaje nakryć zachut-  
ka, budzie niasmaŭnaju.

Nadta staruju bulbu, što paŭpieła ūžo praraści,  
pierad tym, jak brać da jady, treba dobra ačyścić  
ad usich rastkoŭ. Nie ačyščanaja moža być škodna-  
ja na t żyviole. Žyvioła, jakaja atrucicca solaninaju,  
nia мае achvoty da jeży, stać sumnaja, paviesiŭ-  
šy haławu ūniz, z sumnymi vačyma, lež trymajec-

ca na nahach, a traplajecca, što i zdychaje ad pa-  
raližu serca.

Chočy mieć peŭnaść, što bulba nie paškodzić  
žyviole, treba jaje ačyścić ad rastkoŭ, sparyć u va-  
dzie, i vadu tuju vylić zusim. Rastki najlepš spalić,  
ci zakapać hłybaka ў ziamli. Kaŭam „zakapać“, kab  
niedzie vypadkova kury ci inšyja ptuški nia zlasa-  
vali i nie atrucilisia.

Hryby i atručańnie imi. Hryby jaduć ludzi  
achvotna, bo šmaŭnyja. Ad pary da pary čuvać ad-  
nak, što niečta imi atruciŭsia. Najčасьciej atručva-  
jucca ludzi, što mała viedajuć, jak adrožnić dobryja  
hryby ad błaŭich. Zdarajecca heta najčасьciej z ty-  
mi hościami, što tolki ūletku lučajuć na viosku.  
Adnak niešta takaje moža nasudoŭc (trapić, spať-  
kać) koŭnaha, čto nia zusim razvažna nabraŭ usia-  
ho, što kidaŭsia ў vočy...

Atručańnie hrybami prajaŭlajecca bolami ў žy-  
vacie, vanitami, volnaściu; čalaviek atručany dychar-  
je słaba, serca bjecca taksama wielmi słaba, u ro-  
cie sucha, vialikaja smaha, vočy chavajucca hłyba-  
ka, tvar pad kaniec robicca sinim, prychoziać kan-



## Biełarusy i Ukraincy

Pad hetkim nazovam „Chryścijanskaja Dumka“ ũ № 15 z 20 h. m. zmieščaŭe vielmi aktualny artykuł, jaki niżej dasłoŭna pieradrukoŭvajem, bo cikavy jon nia tolki dla ludziej starejšych, ale i dla maładych, katoryja musiać tak-ža sačyć za žyćciom i padziejami. Voš-ža „Chr. D.“ piša:

„Apošnim časam miž Biełarusami i Ukraincami ũ Rečypaspalitaj Polskaj pierabieh čorny kot. Prynamsi tak mnohim zdajecca.

U ukrainskim nacyjanalistycznym miesiačniku „Вістник“ (za miesiac krasavik) niejki Pilipčuk napisaŭ artykuł, jaki źnievažaje najbołšaha biełaruskaha paeta Jan-ku Kupału, a razam i ũvieš biełaruskі narod.

Pašla hetaha, jak-by ũ adkaz na vystupleńnie ukrainskaha Pilipčuka, u vadnym biełaruskim tak-ža „nacyjanalistycznym“ palityčnym miesiačniku („Беларускім Фронце“ № 5, 5.V.38 — *pajašnieńnie naša*) ũ ustupnym artykule vystupiŭ tak-ža prociŭ usiaho ukrainskaha narodu biełaruskі „Pilipčuk“. Sutnašć hetaha biełaruskaha vystupleńnia, jak jaho zrazumiela biełaruskaje hramadziaŭstva, hetkaja:

— Ukraincy majuć pretensii da biełaruskaha Palešsia, Bielščyny, a navat i Bielastoččyny. Voš-ža treba, kab Biełarusy stvaryli svoj silny palityčny centr u Połacku, jaki-by moh prociŭstavicca zabor-čašci Ukraincaŭ. Stvareńnie-ž he-naha centru zaleža ad Maskvy i Varšavy. —

Abodva hetyja vystupleńni, jak

ukrainskaje, tak i biełaruskaje, stryvožyli ukrainskuju i biełaruskiju hramadzkuju dumku. Tymbolš, što jany prypali na čas duža ciažkoha pałažeńnia i biełarusaŭ i ukraincaŭ i što vystupleńnie biełaruskaha „Pilipčuka“ harmanizuje z planami polskaha sanacyjnaha jara—nacyjanalistyčnaha palityka Bobžanskaha. (Ciapier chiba „Biel. Front“ znajdzie sabie ideolohiju, bo dasiul choć tam vierchavodzić čalaviek, jaki maje bolš 50 hod, nijak sabie ideolohii, vypracavać ci znajści nia moh. — *dapiska naša*). Nastupiła ũrešcie vytlumačeńnie incydentu jak z boku ukrainskaha, tak i biełaruskaha i incydent vyjašniusia i źlikvidavausia.

Vyjašniusia, što hetkich vystupleńniaŭ ahulnaja hramadzkaŭa apinija nie pachvalaje i dalej staić na stanoviščy poŭnaj harmonii i brackaha sužyćcia biełaruskaha i ukrainskaha narodaŭ, jak u sučasnašci, tak i ũ budučyni.

Ahulnaja biełaruskaja palityčnaja dumka ũ spraviu konkretyzacyi hetych suadnosinaŭ nastupnaja:

Akademickija terytoryjalna-etnagrafičnyja spory miž Biełarusami i Ukraincami pavinny uzajemna vyrašacca na padstavie poŭnaj spraviadliwašci, kab kožnaja z zainteresavanych staron ličyła svaim sapraŭdy svajo, a da hetaha možna dajści tolki darohaj biezstaronnych studyjaŭ i darohaj parazumieńnia, abapiortaha na objektyŭnych dadzienych i na ũzajemnaj dobroj voli. Dychtuje heta nia tolki palityčny rozum, ale tak-ža i chryšcijanskaja etyka.“

## Kancert

### Michała Zabejdy-Sumickaha

8.V.38. ũ Vilni

Adna z vilenskich hazet pišu-čy ab kancercie słaŭnaha našaha mastaka M. Zabejdy-Sumickaha miž inšym hetak kazała: vystupleńni Zabejdy-Sumickaha dla biełarusaŭ heta šviata. — I sapraŭdy tak jošć. Bo ci-ž možna inakš nazvać toj čas, kali biełaruskaja zahna-naja mužyckaja piešnia ũ vusnach svajho mastaka apyniajecca na tej-ža samaj vyšyni, što i piešni inšych narodaŭ słaŭnych na ũvieš šviet svajej mužyčnaj kulturaj? Ci-ž inakš možna nazvać toj čas, kali sluchajučy svajej piešni ũ vysaka mastackim vykanańni, duša biełarusa adpačyvaje, nabiraje novaje lubovi da svaje biełaruskaje kultury i ũznosicca na vyšyni, z jakich sumnaje ciažkaje našaje žyćcio stanovicca bolš radasnym, viesialejšym... — Dyk i nia dziva, što na kancert M. Zabejdy-Sumickaha, jaki adbyŭsia 8.V. sioleta ũ Vilni, u vialikaj zalii b. Kanservatoryi sabrałasia mnoštva ludziej. Pryjšli siudy nia tolki biełarusy, ale palaki, litoŭcy, žydy, rasiejcy. Piešnia, mastactva ũsich lučyć. Kožny rad adpačyć dušoj, adarvacca choć na mih ad štodziennych chłopataŭ. Mastak, byccam čujučy heta, svoj talent hetym razam pakazaŭ jašče hlybiej, čarujučy prysutnych svaim miłahučnym liryčnym tenaram.

Pieralivalisia tony piešniaŭ italijanskich, niamieckich, polskich, a zakončvali ũsio, dapaŭniali narodnyja piešni biełaruskija. ũdziačnyja sluchačy vynaharadžali ma-

vulsii i kali nie adratavać, dyk atručany moža pamierci.

Kali jošć na miescy lekar, dyk klikać jaho, kab jon chutčej prapałaskaŭ straŭnik. Kali lekara na miescy niama, dyk ratavać samym, vyklikajučy ũ zachvareŭšaha *vanity*. Pašla vanitaŭ dać rycyny na *ačyščeńnie* kišok.

Dziela taho, što serca mahło abniadužać, treba rupicca ab jom, dajučy kanjaku; kali niama pad rukami kanjaku, dyk prynamsia mocnaje harelki. Adnačasna davać pić cierz kožnych niekalki minu taŭ raščyny *taniny* (4 hramy na šklanku vady) — lyžku na raz.

**Miasa.** Toj, chto viedaje štodziennyja žyćciovyja ũmovy biełaruskaha sielanina, toj viedaje, što našaja vioska ješć miasa zusim mała. Jašče žyvuć pradstaŭniki taho pakaleńnia, jakoje miasam tolki razhaŭlašasia, lasavała ũ klusty čačvier u miasaje dzie dy pasilkaŭlašasia pry kašbie. Chatni abrachunak (biudžet) byŭ taki, što kurycu kuplaŭ maleńki handlar, aviečku krychu bolšy, ciałušku jašče bolšy. Dziakuj Bohu, kali ũ chacie na ũvieš hod ka-

łoli adnaho paršuka i heta bylo ũžo na ũsie ũra-čystašci. Pry takich umovach nihto nia moh ražjesca miasam. Našaja vioska amal nie paŭsiudna byla prykladnymi vehetaryjancami (ludzi, jakija nie jaduć miasa).

Było tutaka šmat dobraha, a bolš jašče blaho-ha. Dobraje, praŭda, tolki adno, što nia jeli za šmat miasa. Navuka i siańnia kaža, što za šmat miasa škodzić zdaroŭju. Hlań, u nas na vioscy adzin u adnaho chudaščavy, žyvie doŭha, chacia narod i drobny. A što-ž blaho-ha? A blaho-ha šmat. Sielanin pracuje ciažka. Dobry robotnik, jak dobry koń, ci kožnaja niažyvaja mašyna, patrabuje jeży. I treba, kab ježa byla adpaviednaja što da *kolkašci* i *ja-kašci*. Toj, chto žješć kusok klustaha miasa z kryškaju chleba, budzie sytniejšy za inšaha, što žjeŭ dźvie vialikija lustry chleba suchoha.

A ũ nas žyviołu na ũboj zabirali handlary, kury, mašta, jajki jšli ũ kramu za sol, hazu ci jašče za niešta, i zaŭsiody peŭnaju stravaju byla bulba, ũžo mienš peŭnaju chleb; da chleba i bulby ũletku małako, a inšyja prydatki zusim niapeŭnyja. Tutaka



staka burnymi vopleskami, bielarusy-ž uručyli vialiki košyk żyvych krasak, ubrany narodnymi tkanimi.

Končyŭsia koncert. Publika, zamučyŭšy bisami mastaka, pavoli razychodziŭsia. Kala raŭdziavalni staŭpatvareńnie. Nijak nia možna dabracca da svaich poltaŭ. Vobak mianie stajaŭ znajomy dohtar medyk, siańnia słaŭny na ŭsiu Vilniu; čakajučy na palto, dzialiŭsia svaimi ŭraŭańniamy.

Dziŭnaja — kaŭa — reč. Ja na kancercie Zabejdy ŭžo treci raz. Inšaha artysta słuhaeš i niejak jon byccam „pryjadaŭacca“, stanovicca budnim, a tut z pryjemnaściu słuhaeš i koŭny raz znachodziš niešta novaje i pryhoŭaje i vychodziš z koncertu z poŭnym zadavaleńniem.

U hetych żyvych, biespasiarednich ŭraŭańniach i zaŭvahach vyraŭaŭ pavaŭany dohtar usio mastactva. Tak, pryjadajuca, abrydaŭ nam roznyja „slagiery“ — pustaja tandeta, ale nikoli nie abrydnuć tvory klasyčnyja, nikoli nie abrydnie klasyčnaje mastackaje vykanańnie! Tak, jak u abra-zoch vialikich mastakoŭ-maleraŭ znachodzim koŭny raz niešta novaje, pryhoŭaje, što pryciahvaje našy vočy, tak u vialikim mastackim vykanańni pieśniaŭ M. Zabejdy-Sumickaha čujem koŭny raz novyja prajavy krasy, jakija nas pryciahvajuć i laščać našy vušy, dušu i serca, dajučy vialikaje duchovaje zadavaleńnie. U hetym-ža prajaŭlajecca vielič Michala Zabejdy-Sumickaha, jak mastaka piešnil..

J. N.

## Jak i kali zhašnie miesiac

Anhielski astranom Džems Džins dakazvaje, što miesiac kaliŭ razvalicca na drobnyja kavałki i žniknie z asiaroŭdzia niabiesna-ha švialta. Hetaja katastrofa miesiaca zbudziecca aŭ za niekalki milionaŭ hadoŭ, dyk sučasnaŭe pakaleńnie biadavać pa miesiacu nia maje potreby.

Viedajem, što miesiac kruŭyć navokał ziamli. Siła pryciahania (hravitacii) miesiaca spryčyniaje pryplvy i adplvy mora na ziamli, a hetaja adplvy i pryplvy prytrymlivajuć abarot ziamli i niaznačna ŭplyvuć na ruch miesiaca: strymlivajuć i zvalniajuć abarot miesiaca navokał ziamli.

Z hetaj pryčyny dzień na miesiacy koŭny hod pabołšvajecca na niejkuju časć sekundy. Ciapier dzień na miesiacy tryvaje dva tydni. Tady na miesiacy byvaje strašnaja špiakota. Noč tryvaje taksama 2 tydni i ŭnočy tam byvajuć takija vialikija marazy, jakich na ziamli nia ma nikoli.

Dziela taho, što miesiac budzie pavaračvacca štoraz valniej, dyk za miljony hadoŭ miesiac i ziamla budzie krucicca adnolkava skora. Tady miesiac budzie šviacić koŭnuju noč, ale ludzi budzie jaho vidzieć tolki z adnaje ziamielnaje paŭkuli, a z druhoj paŭkuli miesiaca vidać nia budzie.

Dziejańnie pryplvy i adplvy mora budzie dalej zvalniać kruhavarot ziamli, a miesiac budzie pavoli prybliŭacca da ziamli. Ciapier miesiac znachodziacca za 386.160 klm. ad ziamli, a za mil-

jony hadoŭ prybliŭacca i budzie znachodziacca tolki za 19 tysiać kilametraŭ.

Tady z ziamli miesiac budzie vyhladać u 30 разоŭ bołšy, čym-sia vyhladaŭe ciapier i budzie šviacić u 1.000 разоŭ jašniej, jak ciapier.

Pryciahańnie ziamli budzie takaje silnaje, što miesiac razarviecca na kavałki, jakija pazvalvajuca na ziamlu. Na ziamli paŭstanuć paŭary, ziematrasieńnie, mora vyjdzie z bierahoŭ i zalije častku sušy.

Z astatkaŭ miesiaca ŭtvorycca navokał ziamli taki abruč, jaki maje Saturn. Tady ludzi, što astanucca na ziamli pašla katastrofy miesiaca, buduć bačyć zaŭsiody nad ziamloj vializarnuju viasiołku švialta (raduha). Hetaja viasiołka časami budzie zaslaniać sonca i tady ludzi buduć vidzieć zamiest sonca, siarebrany pojas. Ale mahčyma, što tady ŭžo na ziamli zusim nia budzie ludziej, a ziamla budzie skavana šmiarotnym lodam i budzie takaj pustyniaj, jakaj ciapier jošć miesiac.



Prypaminajem, što ŭ niazdielu 12-ha červienia siol. adbudziecca

## BIEŁARUSKAJA PILIHRYMKA ŭ Kalvaryju.

Zborka 12.VI a hadz. 7-maj rana ŭ kašciele śv. Mikałaja ŭ Vilni. Ab miescy načlehu infarmuje redakcyja „Chr. Dumki“ ŭ Vilni, Zavalnaja vul. № 1—2.

ŭsieńka zaleŭnaje jošć ad nadta roznaŭakich miar-kavańniaŭ i abstavinaŭ.

Biazumoŭna, heta ŭŭiŭšča nienaturalnaje, niezdarovaje! Jano pakazvaje na chvorašć *haspadarčaha ladu* našaje viosk. Nie chaču baranić miasa, a chaču tolki skazać, što chočuć dobra pracavać fizyčna, treba sytna ješci i ŭ našym klimacie biez miasa dobraŭe kuchni nie *naładzim*. Mo' vajna navučyła ludziej, jak treba lepš żyć, inšyja mo' paŭniej navučacca, i tym chaj buduć karysnymi ŭvahi ahulnyja ab miasie.

Miasa — jeŭa smašnaja. Nia nadta dziela hetaha i radziać davać miasa małym dzieciam da 4—5 hadoŭ. Dzicia časta pasmakavaŭšy miasa, nia choča ješci ničoha inšaha. Smak miasa nadta roznaŭaki, niezaleŭna ad pryhataŭleńnia ŭ kuchni. Pasobnyja żyvioły majuć svoj rozny smak, prykladam švinina, baranina, cialacina, kuracina i h. d. Smak zaleŭyć ad płoci, ad kormu, ad vieku, ad zdaroŭja żyvioły i h. d. Viadoma, što miasa ad staroj żyvioły, suchoje, čviordaje, ŭŭavataje, niasmašnaje i ad-načasna mienš karysnaje. U miasie moŭa być nie-

biašpieka *chvaroby*. U pieršuju čarhu maju tutaka naŭviecie švininu z mahčymašciu prysutnašci ŭ joj *čuŭajedaŭ* (soliter). Horš jašče, kali heta nia budzie soliter, a *tryčina*.

Chočuć zabiašpiecycca ad apošniaje mahčymašci, treba miasa dobra i doŭha varyć ci piačy. Niedapiečanaŭe miasa časta byvaje krynicaju niaščašciaŭ doŭhich hadoŭ. Lahčej jašče ŭŭiŭć koŭnamu niebiašpieku zaraŭeńnia *tuberkulozam* (suchotami), što miŭ inšym byvaje ŭ tych, čto ješć syroje ci napalovu syroje miasa.

Pobač z soliterami i tuberkulozam, mahčymyja šmat jakija chvaroby. Hledziačy z boku praktyčnaha, nia ma potreby nad imi spyniacca, bo-ŭ ničto razumny nia budzie ješci miasa chvoraj żyvioły. Chvaroby henyja jasnyja: pačynajuca vostra, jak prykladam *paratyfus*, *mor* (čuma) *raŭataje żyvioły*, *zakaŭeńnie kryvi*, *aktinomykoza* i h. d. Kali na miescy nia ma veterynarnaha doktora, lepš zakapać trup hlybaka ŭ ziamlu, kab nie raznosić zarazy.

(d. b.).



## Найменшыя гаспадарствы Эўропы

Найменшыя гаспадарствы (дзяржавы) ў Эўропе — гэта Монако і Люксембург.

Монако распаложана між цудоўна прыгожых гораў, каля Міжземнага мора. Гэтае гаспадарства займае прастору толькі паўтара квадратных кілямэтра і мае 24 тысячы асоб насельніцтва; зямля там гарыстая і малаўраджайная.

Монако мае вельмі многа цэнных памяткаў старога Рыму, дзе ля гэтага туды кожны год шмат прыяжджае турыстаў з суседняй Францыі, Італіі, Нямеччыны і з цэлага сьвету. Монако фармальна зусім незалежнае гаспадарства, але эканамічна і палітычна моцна звязана з Францыяй. Сталіца Монако — места Монтэ-Карлё пад канец 19 стагодзьдзя стала месцам ігры ў грошы, куды аматары рулеткі (спосаб ігры ў грошы) зьяжджаюцца з цэлага сьвету. Ад гэтага Монако ўзбагацела і людзі там жывуць у дастатку.

Люксембург займае 2.586(2<sup>1/2</sup>) квадратных кілямэтраў прастору і мае 271.280 асоб насельніцтва. Гэтае гаспадарства культурна стаіць вельмі высока: высока разьвітае школьніцтва, промысел і гандаль. Гаспадарственнае існаваньне Люксембургскага княства пачынаецца ў 963 годзе.

На паўдні Пірэнеяў, на прасторы 4 тысяч кілямэтраў, рас-

паложана малое гаспадарства Андора, якая мае 6 тысяч жыхароў каталёнскага паходжаньня. Дасюль Андора мела толькі 10 жандараў і больш ніякага войска. Цяпер, калі ўваружаюцца ўсе гаспадарствы, дык і Андора пабольшыла сваю збройную сілу і мае 40 жандараў. У Андоры дасюль няма ніякіх пісаных законаў, а суды судзяць правам звычайным. Гаспадарствам кіруе ўрад з генэральнай радай, якая складаецца з 24 чалавек; андорскі ўрад у вялікай меры залежны ад Францыі. У сталіцы Андоры ёсьць толькі адзін гаспадарственны будынак, у якім месціцца ўрад суд і жандармэрыя.

Сярод гораў Апэнінаў, на прасторы 64 квадратных кілямэтраў распаложана гаспадарства Сан Маріно, якое што раз больш падпадае пад уладу Італіі. Сан Маріно ўжо ў 1.250 годзе было незалежнай краінай тамашніх горскіх плямёнаў, каторых зарганізаваў сьв. Марінус. У гэтае гаспадарства ў 1849 годзе ўцёк Гарібальдзі з астаткамі сваіх паўстанцаў, якіх даганяла аўстрыйскае войска. Цяпер Сан Маріно мае 13 тысяч жыхароў.

У Альпэйскіх горах знаходзіцца княства Ліхтэнштайн, якое распаложана на 159 квадратных кілямэтрах і мае 11 тысяч жыхароў. Ліхтэнштайн здабыла незалежнасьць у 1140 годзе. Гэтая

## Калі?

*Калі адыйдзе проч ад нас,  
ўсё, што ёсьць пагане,  
калі надыйдзе гэткае час,  
што зьдзейсьніцца жадае?*

*Калі дасягнем мэты мы  
і сонцам шлях адзначыма,  
калі-ж, калі ўсё гэта мы  
пачуем і пабачыма?*

Аркадзь Заранка

дзяржава гаспадарча злучана з Швайцарыяй.

Дасюль была йшчэ незалежнай і малая Леріда, якую нядаўна захапілі гішпанскія паўстанцы-фашысты. Леріда ўспамінаецца яшчэ ў часох прад нараджэньнем Хрыста, дзе ваяваў Цэзар. У Лерідзе ёсьць шмат памяткаў старых рымскіх сьвятыняў і палацаў.

Як бачым, малых гаспадарстваў ёсьць у Эўропе даволі многа, ёсьць аднак народы значна і значна большыя, якія не з свае ўласнае волі, нажаль, сваіх гаспадарстваў ня маюць. Калі аднак патрапілі стварыць свае незалежныя гаспадарствы народы малыя, то патрапяць гэта зрабіць у будучыні і народы большыя, каторых імкненьні і пляны да самастойнага жыцьця пакуль што ня збыліся...

Чік.

## Жалейка

### СУДЗЬБА

#### IV.

Сьвітала. Купальская вясьняная ноч дабегала да канца. На ўсходзе падыймалася сонца. Гэтай самай дарогай, пры каторай Казюк першы раз пабачыў Ганку, адводзіў цяпер яе да хаты з беларускае вечарыны. Сьцежкамі, дарожкамі вадзіла іх жыцьцё, аж прывяла судзьба на адну супольную дарогу аднолькавых імкненьняў і супольнае працы для дабра Беларускага Народу, якая злучыла ня толькі іхнія грамадзкія парывы, але і сэрцы. Дарога ішла над жоўта-яснымі берагамі Дзьвіны... Шумелі серабрыстыя хвалі лагодным шопатам і заціхалі на зялёным прасторы лугоў... Тут-жа быў і лясок беразьняк, а за ім крыху далей ціхі, стары магільнік з пахілымі крыжамі. Магілы старыя запалыя, бярозы-ж шумелі нейкім дзіўным сумам, быццам успамінаючы пражытыя дні адпачываючых тут людзей.

Затрымалася маладая пара. Пахіліліся галовы над шэрым памяtnікам, абросшым зялёным мохам, вочы-ж шукалі напісу: 1851 г.—вышапталі вусны.

Так даўно... Што кахалі гэтыя людзі, якія былі іхнія думкі і лятуценні?..

Дрыжэлі лісточкі старых бяроз і быццам шапталі ў адказ: „Зямлю любілі, родны край і працу, і сьлёзы, і боль, і радасьць з зямлі і для зямлі былі“.... Нізка схіляліся над магіламі ясныя галовы, скупаныя ў золаце сонца. Дрыжэлі лісточкі бяроз, далей снуючы сваю ціхую песьню:

„На цябе наша моладзь надзея,

Нашай сумнай гаротнай зямлі...“

Аддаўшы паклон прэдкам, Казюк з Ганкай вярнуліся на свой шлях. Ішлі яны аблітыя залатымі сонечнымі касулямі. Наўкола хвалявала жытняе мора... Кланяліся ім каласы, падалі пад ногі брыляновыя каплі расы... Шумела, сьпявала зямля:

„На цябе, наша моладзь, надзея...“

Маўчалі вусны, чуваць было толькі моцны стук сэрцаў... І раптам разбуджаны, сонечны сьвет заліла песьня. Гэта моладзь, ідучы дамоў, сьпявала свой гімн беларускі:

„Не пагаснуць зоркі ў небе,

Пакуль неба будзе,

Не загіне край наш родны

Пакуль жывуць людзі...“

(К а н е ц).



# Zbiełaruskaha žyćcia

Viečar biełaruskaje paezii ŭ Litoŭcaŭ. 17.V. sioleta ŭ Litoŭskim Tavarystvie Mastactva i Litaratury ŭ Vilni adbyŭsia Viečar biełaruskaje paezii. Pačau viečar pramovaj staršynia T-va ks. šambelan dr. A. Viskantas, jaki, pryvitaŭšy šmatlikich prysutnych biełarusaŭ i litoŭcaŭ i padčyrknuŭšy vialikaje značeńnie supolnaha litoŭska-biełaruskaha litaraturnaha viečaru, da prezidyjumu zaprašiŭ pradžaŭnika ad biełarusaŭ redaktara litaraturna-navukovaha časapisu „Kałośsie“ mgr. J. Šutoviča. Referat ab biełaruskaj litaratury palitoŭsku pračytaŭ dr. V. Tumaš (biełarus). Pašla mgr. J. Chvorast, stud. Suchaja deklamavali vieršy biełaruskich paetaŭ: M. Mašary, N. Arsieŭnievaj, M. Vasilka, K. Svajaka, Vincuka Advažnaha, Biazrozki i Chv. Iljaševiča. Maksim Tank sam čytaŭ svaje tvory. Apračha taho dr. V. Tumaš pračytaŭ niekalki vieršaŭ bieł. paetaŭ pierakładzienych na litoŭskuju movu i niekalki vieršaŭ litoŭskich paetaŭ pierakładzienych na biełaruskaju movu. Referat ahaŭlam byŭ dobry, tolki moža lektar, dr. V. Tumaš, padchodziŭ da niekatorych paetaŭ za nadta subjektyŭna, badaj vyklučna pavodle svajho ŭspadabańnia. Z deklamacyjaŭ najbołš udała vyjšli bajki Vincuka Advažnaha. — Viečar prajšoŭ u vielmi miłym nastroi i, biazumoŭna, pryčynicca da bližejšaha supolnaha paznańnia miž litoŭcami i biełarusami. — Daviedvajemsia pry hetym, što vialikaja častka čarhovaje — II(15) knižki bieł. lit. čas. „Kałośsia“, katoraja ciapier znachodzicca ŭ druk, budzie pryšviačana litoŭskaj litaratury.

„Žviaz“ užo žlikvidavany. 16.V.38 h. Vilenski vajavoda zahadaŭ žlikvidavać Biełaruski Haŭspadarski žviaz, dziejnašć jakoha miesiac tamu była spyniena Vil. Haradz. Starastam. Bieł. Haŭsp. žviaz byŭ apošniaj bieł. kulturna-ašvietnaj arhanizacyjaj pašla likvidacyi T.B.Š i BIHiK.—Prypaminajem, što hod tamu nazad, kali dziejnašć žviazu pačala ażyŭlacc, redaktar „Biełaruskara Fronty“ tak ab hetym napisaŭ, što tady užo padsoŭvaŭ pryčyny dzieła likvidacyi hetaje arhanizacyi. Tady dla nas heta było dziŭna, ale ciapier ŭsio vyjaśniłasia, bo z apošniaha numaru „Bieł. Fronty“ (za miesiac maj 1938 h.) vidać, što heta hazeta jdzie šle-

dam viedamaha polskaha sanacyjnaha palityka, jaraha nacyjanalista, dr. Bobžanskaha, prahrama jakoha ŭ tym, kab pieradusim ražbić Ukraŭncaŭ, padtrymlivajučy miž inšym i vysoŭvajučy suproč ich Biełarusaŭ, a pašla, jasna, pryjdzie čarha i na ražbivańnie Biełarusaŭ. Kab prykrýć svaje plany i rabotu, redaktar „B. F.“ ceły čas zusim biezpadstaŭna pisaŭ, što „Šlach Moładzi“ vioŭ niekija hutarki (ničoha padobnaha nia było) z demakratyčnym „Kur. Powszch.“ Pry hetym adznačajem, što my hutarak z ludźmi, jakija pryznajuć demakratyčnyja pryncypy, nia stydajemsia i kali-b takaja hutarka była, to jaje napeŭna nie chavali-b.

Tvory Mašary i Tanka papolsku. U № 8 polskaha litaraturnaha časapisu „Kamena“ sioleta, miž inšym, nadrukavana niekalki vieršaŭ biełaruskich paetaŭ M. Mašary i M. Tanka ŭ vielmi ŭdałym pierakładzie na polskuju movu redaktara hetaha časapisu A. A. Javorskaha.

Vodhuki artykułu ab antysemityźmie. Nadrukavany ŭ № 11(127) „Šlachu Moładzi“ artykuł: „Da spravy ražvićcia antysemityźmu,“znajšoŭ šyroki vodhuk u žydoŭskaj presie. Byŭ jon miž inšym pieradrukavany ŭ „Folkscajtunhu“ (centralny orhan sacyjalistyčnaha „Bundu“, jaki vychodzić u Varšavie), u demakratyčnaj vilenskaj hazecie „Unzer Tog“, u hazecie vilenskich syjanistaŭ „Cajt“, „Ovent Kurjery“ i ŭ inš.

## Українцы дамагаюцца аўтаноміі

Невясёлыя часы настаюць і для Украінцаў. Апошнімі днямі польскія ўлады ў Львове спынілі дзейнасьць таварыства украінскіх работнікаў „Сыла“ і „Саюз Украінак“, які меў 40 000 сябровак і 1200 гурткоў на правінцыі. Спынены так жа часапісы „Саюзу Украінак“ — „Жінка“ і „Украінка“. З незалежных так жа прычын ад Т-ва „Просвіта“ адкліканы Украінскі Кангрэс Культуры, які меўся адбыцца 22.V.38 у чэсьць 70-цігодзьдзя існаваньня гэтай культурна-асьветнай арганізацыі. Трывогай абляцела украінскую прэсу вестка аб тым, што быццам мае быць выкуплены і адданы для ваенных мэтаў „Украінскі Гарод“ (вялікі прыгожы пляц) у Львове. У такой атмасфэры адбылася нарада Цэнтральнага Камітэту Украінскага Нацыянальнага Аб'яднаньня, якая прыняла дэкларацыю здамаганьнем: 1. прызнаньня украінскаму народу ў Польскім Гаспадарстве асобнай нацыянальнай асабовасьці; 2. тэрыторыяльнай аўтаноміі і 3. закупаеньня найгалаўнейшых патрэбаў украінскага нацыянальнага жыцьця.

Вучнёўскі Самаўрад Віленскай Беларускай Гімназіі, ў чэсьць імянінаў дырэктара Мікалая Анцукевіча, ахвяраваў на Стыпэндыйны фонд пры „Шляху Моладзі“ 5 златаў.

За ахвяру гэту шчыра дзякуем.

Рэд. „Шл. Мол.“



Гітлер і Мусоліні, якія нядаўна браліся ў Італіі і палітыка каторых трывожыць увесь сьвет.





— У Польшчы далей найважнейшай унутранай справай зьяўляецца справа агульнага аб'яднання, якую галоўным чынам усьцяж закранае ОЗН, і справа ўзбраення. На гэтыя больш-менш тэмы былі апошнім часам прамовы: П. Прэзідэнта Ігната Масьціцкага, Маршала Рыдз-Сьміглага, віцэ-прэм'ера Квяткоўскага, ген. Скварчынскага і інш. выдатных дзеячоў. Трэба аднак сказаць, што кансалідацыя не ўдаецца. — 20—23 г. м. у Польшчы гасьціў прэм'ер Румыніі, патрыярх Мірон.

— 20 г. м. віленскі „Кур'ер Повшэхны“ надрукаваў вельмі цікавы артыкул аб Савецкай Беларусі, п. н. „У Савецкай Беларусі як на вулькане.“ Паводле гэтага артыкулу апошнім часам у БССР выкрыта сільная апазыцыйная вайсковая арганізацыя, якая вяла вельмі энэргічную акцыю сярод вайсковых. На чале гэтай арганізацыі стаялі капітан Ул. Шаўроў і маёр Тымкоў, а так-жа палітычны камісар менскага гарнізону палк. Канюхоў, які вёў правіцовую (чытай нацыянальна беларускую) агітацыю сярод малодшых афіцэраў і жаўнераў. Арганізацыя гэтая выклікала ў канцы красавіка сёл. ў Менску бунт, які ўсьміралі спецыяльныя аддзелы з Масквы. Пасьля быў бунт у Віцебску, які ўсьміралі так-жа спецыяльныя аддзелы на танках і з браніраваных цягнікоў. Барацьба трывала некалькі гадзін. У выніку было расстраляна каля 100 афіцэраў. Аднак і бунтаўшчыкі застрэлілі палітычнага камісара Сьмірнова. Пасьля гэтага ўвесь Віцебскі гарнізон вывезены ў Сібір. Апазыцыйны рух на Беларусі з кожным днём расьце і абыймае што раз шырэйшыя кругі сялян, работнікаў, інтэлігенцыі, а найгалаўнейшае — войска. Ёсьць гэта, бязумоўна, вынік прасьледу Масквой усяго беларускага.

— Між Літвой і Польшчай ўжо адбываецца нармальныя паштовыя і тэлефонна-тэлеграфічныя зносіны, а хутка будзе можна ўжо і езьдзіць за адпаведным, ясна, загранічным пашпартам.

— У маі месяцы адбылася чарговая 101 сэсія Лігі народаў, якая аканчальна скампрамітава-

лася, даючы вольную руку ўсім гаспадарствам у справе прызнаньня падбою Абісыніі Італіяй. Абісынія, як ведама, была і цяпер яшчэ ёсьць сябрам Лігі народаў, якая гавантавала ёй усе гаспадарственыя правы.

— У Чэхаславацыі неспакойна. Немцы ўсьцяж бурацца і выклікаюць розныя непарадкі. Але моцна трымаюцца і чэхі.

— Агульная ацэна аб паездцы Гітлера ў Італію дзеліцца на двое. Адны кажуць, што паездка гэта нічога не дала і што італіянска-нямецкія адносіны астываюць, а другія кажуць, што яна аднак узмоцніла італіянска-нямецкі саюз і гэта здаецца ёсьць бліжэй праўды. Прынамсі так выглядае пасьля вялікае палітычнае прамовы Мусоліні ў Гэнуі 14 г. м., дзе ён між іншым сказаў, што калі-б дэмакратычныя гаспадарствы гатовіліся да вайны з тоталістычнымі гаспадарствамі (Нямеччына і Італія), дык яны заразствораць блёк і пойдучь разам, аж да канца. Пры тым Мусоліні выказаўся проці Францыі і з гэтай прычыны перарваныя пачаткі ўжо француска-італіянскія гутаркі аб унармалізаваньні адносінаў.

— У Мадэяршчыне і Бэльгіі адбыліся зьмены ўрадаў, каторыя аднак здаецца ня будуць мець большага значэньня ў палітыцы. Цікава толькі адзначыць, што на чале бэльгійскага ўраду стаіць цяпер сацыяліст Спаак, каторы будзе галоўным дарадчыкам караля.

— 11 г. м. у Бразыліі фашысты хацелі зрабіць пераварот і ўладу захапіць у свае рукі, аднак ім гэта не ўдалося. Характэрна, што ў барацьбе з фашыстамі змагаўся асабіста сам Прэзідэнт Бразыліі з сваёй жонкай і дачкой, страляючы з кулямёту, калі фашысты напалі на ягоны палац.

— У Гішпаніі фашыстам удаецца пакрысе далей наступаць і забіраць новыя абшары.

— На Далёкім Усходзе адбылася вялікая барацьба каля м. Сучаў, дзе перамаглі японцы, змушаючы кітайцаў адступіць. Газэты падаюць, што ў Кітаі згінула ўжо ў часе сучаснае вайны 350.000 японцаў.

jn.



Jak doŭha żyvuć drevy. Došledy havorač, što jablynia dzikaja żyvie (rašcie) 150 hod, a ščeplenaja — ūsiaho 80 hod. Hruša dzikaja żyvie 180 h., a ščeplenaja — 100 h. Valoskija harechi żyvuć da 800 hod. Kaštan dažyvaje da 200 h., dzikaja roža da 400 h. Sasna żyvie 300 h.; javar, klon, bialoza i buk dažyvajuć da 900 hod. Dub moža žyc da 4 tys. hod.

Tajnyja bravarki. Niadaŭna skarbovyja ūlady vykryli ū Vilenščynie 47 tajnych bravarkoŭ, u jakich hnali samahonku. Pry tym skanfiskavana 1200 litraŭ samahonki i aryštavana 56 samahonščykaŭ. Kali-ž nareščie, kali pierastanie žbirać tak vialikija achviary ū nas alkohol, kali pierastanie ništožyc našy vloski i naš narod, kali dojdūć našy ludzi da rozumu i kinuć praklatuju harul.

Asvojeny voŭk zahryz chlapca. Nadoviačy ū Vilni staŭsia strašny vypad. Asvojeny voŭk sarvaŭsia z lancuha i ūdzieŭ napaŭ na dvuch chlapcoŭ, z jakich adnaho zahryz na śmierć.

Strašnaja katastrofa ū kapalni vuhla zdarylasia apošnimi dniami ū Anhlii, u časie jakoje žhynuła 80 vuhlakopaŭ, a 36 asob mocna paraniena. Aprača hetaha apošnimi časami prosta masava zdarajucca ū Anhlii latunskija katastrofy, u katorych hinie vielmi šmat latunoŭ, što vyklikala siarod anhlijcaŭ vialikuju tryvohu.

## „Hierojstva“ syna Musoliniha

Syn dyktatara Italii Musoliniha, jaki asabista braŭ udziel u italijanska-abisynskaj vajnie, niadaŭna vydaŭ u formie knižki svaje ūspaminy z frontu, dzie byŭ jon u roli latuna. Dziŭnyja heta ūspaminy i šviedčač biazumoŭna ab maralnym zbačeŭni samaha »hieroja«. Bo čym-ža chvalicca małady Musolini? —

Voš-ža jon u pieršuju čarhu žalicca, što „abisynskija lapianki, zbudavanyja z chvorastu i hlíny, nie davali jamu nijakaha zadavaleŭnia padčas ich bambardavaŭnia,“ bo „nikoli nia mieŭ ščasčia vidzieć vialikaha pažaru“ — piša 23-ch hodni Musolini i cynična maluje abraz vajennaha žniščeŭnia hetkimi słavami: „Vidavočna chočačy zrabieć mnie pryjemnaść, naznačyli mianie ū latničy addziel, jako-ha było zadaŭniem bambardavaŭnie Addis-Abeby. Lotajem nad miestam i bačym razložanyja systematyčna bielyja punkciki. Heta abisynskija lapianki. Serca napoŭnilasia radaščiaj. Zaraz-ža apynuŭsia nad imi i skinuŭ uniz usie bomby z svajho aeroplanu. Efekt byŭ nadzvychajny. Abłomki lapianak padyjmalisia vysaka ūharu. Hladzieŭ z radaščiaj na chmary dymu i na ludziej, što razbiahalisia ū biazładździ chto kudy...“ I hetak dalej apisvaje svajo „maralnaje“ zdavaleŭnie „hieroj“ sučasnašci, vyjaŭlajučy fašystaŭskuju etyku.





### Аб культурнай беларускай працы і аб роварах.

в. Асташын, Наваградзкі пав. Асташынская моладзь усьцяж у меру магчымасці працуе. Увесь пост вывучвала п'есу „Страхі жыцця“, хочучы паставіць яе на 3-ці дзень Вялікадня, але нажалі стараста не дало дазволу на гэта прадстаўленне. Перабой гэты аднак не астудзіў нашай моладзі, яна дружна ўзялася за другую беларускую п'есу „Вось тут і зразумей“ — Міхася Машары. Палажыўшы многа сілы і цяжкіх здалелі за кароткі час яе вывучыць і паставілі 8.V. Прадстаўленне ўдалося, моладзі сабралася многа, бо ўсе ведалі, што асташынцы робяць культурную работы і грошаў не змарнуюць.

Пры гэтым хачу звярнуць увагу, што цяпер моладзь пачала масава купляць ровары (вэласіпеды), ня глядзячы на тое, што ў хатах часта няма кавалка хлеба, уважаючы што ровар дае вялікі гонар. Ды пры тым пачынаюць шалёна ездзіць, ды яшчэ з дзяўчатамі на рамах, што выглядае вельмі брыдка. Апрача таго едучы ўдваіх нявыгодна кіраваць і часта здараюцца выпадкі і калецтва, так як гэта было ў нашай гміне на Юр'я, дзе хлапец наехаў на дзіця і моцна яго пакалечыў.

Дык-жа больш увагі і менш пустога зухаватства. Ровар добрая рэч, калі хто яго можа купіць і належна з яго карыстаць. Але ня ровар дае чалавеку павягу, гонар і пашану ў людзях, а ягонае жыццё, захаванне і культурная грамадзкая праца на сваёй роднай ніве, для свайго народу.

Б—рус.


### Кіньма кепскія прывычкі!

в. Баяры, Мядзельскай вол., Пастаўскага пав. Цяжка жыць сягоння нашаму брату селяніну. Усе мы наракаем, але на каго наракаць? — Апрача прычын


звонку, мы і самі вінаваты многа ў сваёй бядзе. У нас, у Баярах ёсць некалькі сьветлых адзінак, каторыя стойка стараюцца пашыраць асьвету, без якой сягоння немагчыма падняць матарыяльнага дабрабыту. Але большасць аддаецца гульні ў карты і піццю гарэлкі.

Дарагія браты! Пара працёрці вочы і пакінуць благія прывычкі, каторыя апрача згубы нічога нам не прыносяць. Пара за прыкладам лепшых сыноў нашага народу, і народаў іншых, брацца за карысную працу, калі ня хочам быць у бядзе, калі ня хочам, каб нас выкарыстоўвалі і адначасна насмехаліся з нас.

Свой.



Гарэлка ністожыць здароўе, руйнуе чалавека маральна і матарыяльна. Асьвета, кніжка ўзбагачае, ўшляхатняе чалавека і вядзе да лепшага жыцця!



Абвешчаецца, што 17-га чэрвеня 1938 году адбудуцца ўступныя экзамены

ў Віленскую Беларускаю Дзяржаўную Гімназію

Варункі прыйма:

У I КЛАСУ прыймаюцца дзеці (хлопцы і дзяўчаты) якія: 1) будуць мець на 1-га верасня 1938 г. ня менш 12 і няпоўных 16 гадоў і 2) скончылі 6 (шэсць) ці 7 (сем) аддзелаў пачаткавай школы. Хто перарос ня больш як на адзін год, можа складаць просьбу ў Кураторыю аб дапушчэнні да экзамену. Хто прадставіць пасведчанне аб сканчэнні 6 ці 7 аддзелаў пач. школы, той здае экзамен паступаючы ў I-ю кл. (былую III кл.) толькі з польскае мовы, арытмэтыкі і географіі. Іншыя кандыдаты здаюць поўны экзамен з 6-ці аддзелаў пач. школ.

У II КЛАСУ прыймаюцца дзеці па экзамену з усіх прадметаў у абойме праграмы I кл. гімназіі, калі на 1.IX.1938 г. будуць мець ня менш 13 і ня больш 16 гадоў. Заявы прыймаюцца да 15 чэрвеня 1938 г. Да заявы трэба далучыць: 1) мэтрыку, 2) школьнае пасведчанне, 3) пасведчанне аб прышчэпе воспы, 4) дэкларацыю аб тым, што кандыдат па нацыянальнасці беларус; ды пераслаць на Р. К. О. (блякет можна купіць на кожнай пошце) 10 зл. за экзамен на наступны адрас: Filija Białoruska Państwowego Gimnazjum im. J. Słowackiego w Wilnie Р. К. О. № 703.304. — Плата за навуку 220 зл. у год.

Віленская Беларуская Гімназія мае такія самыя правы, як і польскія дзяржаўныя гімназіі.

Адрас Бел. Гімназіі наступны: Białoruskaja Filija Państw. Gimnazjum im. J. Słowackiego — Wilno, ul. Dominikańska 3/5.

„Шлях Моладзі“ рэдагуе Рэдакцыйная Калегія. Друкуецца ў Беларускай Друкарні ім. Фр. Скарыны ў Вільні (Завальная 1-2) коштам працы: Я. Багдановіча, Я. Найдзюка і А. Шумовіча.

Адрас рэдакцыі і адміністрацыі: Вільня, Завальная вуліца № 1—2 (Wilno, Zawalna 1—2).

„ШЛЯХ МОЛАДЗІ“ выходзіць два разы ў месяц: 5 і 25. Падпіска на год 2 зл. і 50 гр., на паўгода 1 зл. 50 гр., на 3 мес. — 75 гр. Цана аднаго экзэмпляра 15 грошаў. — Заграніцу ўдвая даражэй. — Нумар картатэк „przekazu rozrachunkowego“ 59.

Выдавец: „БЕЛПРЭС“.

Рэдактар: Я. НАЙДЗЮК.

### Паштовая скрынка

А. Гацурь: Верш і грошы атрымалі, дзякуем, будзем карыстаць.

Б—рус: Карэспандэнцыю друкуем. Патрэбныя нумары „Шл. Мол“ высылаем паўторна. Вершы слабаватыя. Больш працуйце над сабой і над сваімі творами, а магчыма, што выйдучы зусім добра.

Ж. Казі: Wysylajem i czekajem na abiacanaje.

Е. Sielaŭcy: Apaviadaŋnie Vaša napisana slabavata, ale zdolnaŋci da piara majecie i kali boľš budziecie pracavać, to moŋa vyjdzie dobra. Piara gadzim nia kidać.

Свайму: Карэспандэнцыю друкуем. Просьбу споўнілі. „Шл. Мол.“ усім высылаем акуратна.

Я. Б—лю: П'есу выслалі. Як выкарыстаеце, просім ізноў нам прыслаць.

П. Граніту: Матарыялы атрымалі, дзякуем, у меру магчымасці будзем карыстаць. Прозай радзім далей рабіць спробы.

М. Ракаш: Časapis vysylajem Vam akurata praz uvieš čas. Dziela ta ho adnak, što Vy jaho nie atrymoŋvaje cie, budziem zmuŋany padać na Vašu poštu Turec skarhu.